

(वीर सहिदहरूको संस्मरणमा कीर्तिपुर, काठमाडौँबाट प्रकाशित )



जि.प्र.का.दर्ता नं ५८/२०६३

# सहिद

## SAHID WEEKLY साप्ताहिक

वर्ष १२, अंक ४८, पृष्ठ- ६, ने.सं. ११३६ चित्ला श्व. दशमी, ति. सं. २०७२ चैत्र ५ गते शुक्रबार Mar. 2016 मूल्य रु. ५।-

## नेपाल क्रान्तिकारी युवा संघको

# छैठौँ राष्ट्रिय सम्मेलन सुर्खेतमा उद्घाटन आज

नेपाल मजदुर किसान पार्टीको जनवर्गीय संगठन नेपाल क्रान्तिकारी युवा संघको छैठौँ राष्ट्रिय सम्मेलन वीरेन्द्रनगर सुर्खेतमा आज उद्घाटन हुँदैछ ।

“भारतीय हस्तक्षेप र नाकाबन्दी विरुद्ध युवा आन्दोलन समाजवादी गणतन्त्रको निम्ति छैठौँ राष्ट्रिय सम्मेलन” भन्ने मूल नाराका साथ आज सुर्खेतको खुलामञ्च (घण्टाघर) मा दिनको ११:३० बजे नेमकिपाका केन्द्रीय अध्यक्ष का. नारायणमान बिजुक्छे रोहितद्वारा उद्घाटन गर्ने कार्यक्रम



रहेको छ ।

उद्घाटन समारोह अघि वीरेन्द्रनगरको मंगलगढी चोकबाट उद्घाटन ग्यालीले नगर परिक्रमा गरिने सम्मेलनका संयोजक उकेश कवाले सहिदलाई बताउनुभयो ।

चैत्र ७ गतेसम्म चल्ने सम्मेलनमा ५५ जिल्लाका प्रतिनिधिहरु सहभागी हुनेछन् । सम्मेलनले नयाँ नेतृत्वको चयन गर्नेछ ।

यसअघि पाँचौँ राष्ट्रिय सम्मेलन जुम्लामा भव्यताका साथ सम्पन्न गरेको थियो ।

## सहिद स्मृतिमा नयाँ नेतृत्व

कीर्तिपुर । सहिद स्मृति व्यवस्थापन समिति कीर्तिपुरमा नारायण महर्जनको अध्यक्षतामा नयाँ नेतृत्व पुनः गठन भएको छ । सहिद स्मृति व्यवस्थापन समिति कीर्तिपुरको अध्यक्ष विकास महर्जनको अध्यक्षतामा मंगलबार बसेको बैठकले नयाँ नेतृत्व चयन गरेको हो ।

सचिवमा सिद्धिकुमार मानन्धर, कोषाध्यक्षमा कृष्णमान डंगोल रहेका छन् भने सदस्यहरुमा निवर्तमान अध्यक्ष विकास महर्जन, राजकुमार नकमी, सरेन्द्र मानन्धर, नीता गौतम, हरिकुमार महर्जन,

कृष्णहरी महर्जन, टीकाराम महर्जन, कर्मलाल महर्जन, हिराकाजी महर्जन, हरिशरण महर्जन, शम्भुराम महर्जन, सरेन्द्र महर्जन, अशोक भन्सारी, बद्रीलाल महर्जन, राजकुमार पुटवार, विश्वअमर महर्जन, रामभोला महर्जन रहेका छन् ।

उक्त दिन बसेको बैठकले फागुन २४ गते आयोजित विचार गोष्ठीको समीक्षा चैत्र २० गते सहिद दिवस भव्यताका साथ मनाउने र सहिद प्रतिमा परिसर खासीबजार संरक्षण गर्ने आवश्यक योजना तयार पार्ने एक समिति समेत गठन गरेको छ ।

## छैमले रिसोर्टमा कीनपाको अन्तरक्रिया

कीर्तिपुर । नगरपालिकाको आयोजनामा फागुन २९ र ३० गते दुई दिन नगरको विकास गतिविधिव सम्बन्धी अन्तरक्रिया कार्यक्रम दक्षिणकाली नगरपालिकास्थित छैमले रिसोर्टमा सम्पन्न भयो ।

कीर्तिपुर नपाका कार्यकारी अधिकृत उद्धव प्रसाद रिजालको सभापतित्वमा भएको कार्यक्रममा वातावरणविद् भूषण तुलाधरले सहजकर्ताको भूमिका निभाउनु भएको थियो ।

कीर्तिपुर नगरवासीको मुख्य समस्याको रूपमा रहेको खानेपानी, सरसफाई, स्वास्थ्य, संस्कृति तथा खेलकुद लगायतको

विषयमा समूहगत छलफल गरी कार्ययोजना तयार पारेको थियो ।

कीर्तिपुरमा क्रियाशील राजनैतिक दलहरु नेपाली कांग्रेस, एमाले, एनेकपा माओवादी, नेमकिपा, नेकपा-माओवादी, वैद्य माओवादी, राप्रपा समेत सहभागी रहेको सो कार्यक्रममा तय भएका योजनालाई मूर्त रूप दिन सकेमा रिसोर्टको बसाई उपलब्धी मूलक हुनेछ । नत्र कीर्तिपुरवासीले तिरैका कर रकम फजुल खर्चेको हुनेछ ।

रिसोर्टको कार्ययोजना सार्वजनिक हुनुपर्दछ । योजना कार्यान्वयनको पक्षमा नगरवासी प्रतिक्षारत छन् ।

## अरनिकोकृत स्वेत चैत्य पुस्तक विमोचित

कीर्तिपुर । संस्कृतिविद् नेपालभाषाका संस्थापक चान्सलर एवं शताब्दी पुरुष सत्यमोहन जोशीद्वारा लिखित नेपाली भाषाको संस्करण ‘अरनिकोकृत स्वेत चैत्य’ पुस्तक शुक्रबार प्रधानमन्त्री केपी शर्मा ओलीले विमोचन गर्नुभयो ।

नेपाल भाषा एकेडेमी कीर्तिपुरमा विशेष कार्यक्रमबीच गरिएको विमोचन कार्यक्रममा प्रमुख अतिथि प्रम ओलीले यो पुस्तकबाट नेपाल-चीनबीचको सांस्कृतिक सम्बन्ध बुझ्न थप प्रेरणा मिल्ने बताउनुभयो । जोशी मेरो पनि गुरु

हुन् भन्नु हुँदै प्रम ओलीले नेपालभाषाको उत्थान र संरक्षणमा मात्र जोशीको योगदान नभै देशको सांस्कृतिक, धार्मिक, सामाजिक क्षेत्रमा समेत असाधारण योगदान रहेको स्मरण गर्नुभयो ।

कार्यक्रममा ४० वर्ष अघि लेखेको महाकाव्यकृति नेपालभाषालाई नेपालीमा अनुवाद गर्नुहुने जोशीकै छोरा अनुपराज जोशीले पुस्तक र अनुवाद गर्दाको अनुभव र पुस्तक प्रकाशनबारे बोल्नुभएको थियो ।

क्रमशः पृष्ठ ६ मा



क्रमशः पृष्ठ ६ मा

आठौँ सहिद स्मृति कप खुल्ला व्याडमिन्टन प्रतियोगितामा सहभागी होऔँ ।

इमेन्टस्:

खुल्ला मेन्स सिङ्गल

खुल्ला मेन्स डबल

जुनियर सिङ्गल

इमेन्टस् शुल्क:

सिङ्गल रु. ५००।-, डबल रु.१०००।-

अन्तिम दर्ता : २०७२ चैत १५ गते

सम्पर्क :

जहुँहिटी युवा क्लब भवन, पाँगा मो. ९८४१४३६०२२, ४३३०८२८

आयोजक :

युवा खेलकुद समूह, कीर्तिपुर



## अध्यक्ष रोहितसँग श्रीलंकाली सांसदको भेट



भक्तपुर । नेपाल मजदुर किसान पार्टीका अध्यक्ष नारायणमान बिजुक्छे(रोहित) र श्रीलंकाको जनमुक्ति मोर्चा पार्टी (जेभीपी) का पोलिटव्युरो सदस्य एवं श्रीलंकाली संसद सदस्य सुनिल हान्दुनिट्टीबीच शनिबार भेटघाट भएको छ ।

भेटमा अध्यक्ष

बिजुक्छेले भूकम्प र भारतले नेपालमाथि थोपरेको नाकाबन्दीको संकटपूर्ण समयमा जेभीपी र श्रीलंकाली जनताले नेपाली जनताप्रति प्रकट गरेको ऐक्यबद्धताप्रति धन्यवाद व्यक्त गर्नुभयो ।

क्रमशः पृष्ठ ६ मा

## त्रिवि विशेष दीक्षान्त समारोह घिमिरे र डा. राईलाई महाविद्यावारिधि उपाधि



त्रिभुवन विश्वविद्यालय कीर्तिपुरले राजधानीस्थित राष्ट्रिय सभा गृह हलमा विशेष समारोहबीच विशेष दीक्षान्त कार्यक्रम सोमबार सम्पन्न गरियो ।

विशेष दीक्षान्त समारोहमा राष्ट्रकवि माधवप्रसाद घिमिरे र वरिष्ठ साहित्यकार डा. इन्द्र बहादुर राईलाई मानार्थ

महाविद्यावारिधि उपाधि राष्ट्रपति विद्यादेवी भण्डारीद्वारा सम्मान प्रदान गर्नुभएको थियो ।

त्यसैगरी विशेषकारण अनुपस्थित हुनुभएका उपाधिबाट विभूषित डा. राईलाई त्रिवि कुलपति एवं प्रम केपी शर्मा ओलीले प्रमाणपत्र प्रदान गरेको र उपाधिको चिन्ह स्वरूप प्रदान गरिएको पोशाक

क्रमशः पृष्ठ ६ मा



## ऐतिहासिक जनअन्दोलन २०८६ चैत्र २० गते शहादत अमर सहिद

लनबहादुर महर्जन  
वि सं. २००६ माघहिराकाजी महर्जन  
वि सं. २०१७ माघराजमान माली  
वि सं. २०२५ मंसिरराजेन्द्र महर्जन  
वि सं. २०३० चैत्र

## सहिद साप्ताहिक

वर्ष १२, अंक ४९, २०७२ चैत्र ५ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

## सम्पादकीय...

## नेत्रा युवा संघको छैटौँ राष्ट्रिय सम्मेलन सफलताको शुभकामना

नेपाल क्रान्तिकारी युवा संघको छैटौँ राष्ट्रिय सम्मेलन सफलताको शुभकामना व्यक्त गर्दछौं ।

यही ५-७ गते सम्म वीरेन्द्रनगरको सुर्खेतमा हुने सम्मेलनले नयाँ नेतृत्वको चयन गर्दै मातृ पार्टी नेमकिपाको समाजवादी भण्डालाई थप उचाईमा पार्ने विश्वास लिन सकिन्छ ।

देशको ६५ जिल्लामा युवा विद्यार्थीको संयुक्त आयोजनामा समाजवादी गणतन्त्र प्रचार अभियानलाई सफल तुल्याएसँगै पूँजीवादी गणतन्त्रको विकृतिलाई जनता समक्ष प्रष्ट पार्ने काम साहसका साथ सम्पन्न गरेको थियो ।

पूँजीवादी गणतन्त्र पूँजीपतिको पक्षमा रहेको, धनी वर्गको हितमा रहेकोले बहुसंख्यक कामदार वर्गको हितको निम्ति समाजवाद अपरिहार्य भन्दै जनतलाई सचेत पार्न युवाहरु सफल भएको थियो ।

यो सम्मेलन 'भारतीय हस्तक्षेप विरुद्ध युवा आन्दोलन, समाजवादी गणतन्त्रको निम्ति छैटौँ राष्ट्रिय सम्मेलन' भन्ने मूल नाराका साथ मातृ पार्टीका अध्यक्ष नारायणमान बिजुक्छेले उद्घाटन गर्दै हुनुहुन्छ ।

नेपालको आन्तरिक मामिलामा भारतले हस्तक्षेप गरी नाकाबन्दी गरेको सबैमा सर्वविदितै छ । नेपाली जनताको पारवहन अधिकार माथि बन्देज गर्दै पेट्रोलियम पदार्थलगायतका सामानहरु नपठाएर दुःख दिएको विरोधमा पनि युवा संघ अग्रीम मोर्चामा रही भारतीय सरकारको विरोधमा नेपालस्थित भारतीय राजदूतावासमा धावा बोलेको स्मरणीय छ । त्यतिमात्र होइन पार्टीका युवा सांसदहरुले संसदमै नाकाबन्दीको विरोधमा नारा लगाई नाकाबन्दीको अन्तर्राष्ट्रिय ध्यानाकर्षण गरेको थियो ।

यो सम्मेलनबाट नयाँ नेतृत्वको चयन गर्नेछ । नयाँ नेतृत्वले सामाजवादी गणतन्त्रको प्राप्तिको लागि सम्पूर्ण देशभक्त युवाहरुलाई गोलबन्द गरी अगाडि बढ्न सक्नु ।

# एम्नेस्टीका आँखाले देखेका अनेक अन्याय

अमृता लम्साल

एम्नेस्टी इन्टरनेशनलले सन् २०१५-१६ को विश्वको मानव अधिकारको अवस्थाबारे आफ्नो प्रतिवेदन सार्वजनिक गर्‍यो । यो प्रतिवेदन उक्त संस्थाले प्रकाशन गरेको ५२ औँ प्रतिवेदन हो । संस्थाले आफ्नो स्थापनाकालको लगत्तै अर्को वर्ष अर्थात्, सन् १९६२ देखि नै आफू सक्रिय भएको देशहरुको मानव अधिकारको स्थितिबारे प्रतिवेदन निकाल्दै आएको छ । सो प्रतिवेदन, सबै देशहरुमा एउटै समयमा सार्वजनिक गरिन्छ । सोही सिलसिलामा एम्नेस्टीको प्रतिवेदन नेपालमा पनि २०७२ फागुन १२ गते सार्वजनिक गरिएको थियो । मानव अधिकारको क्षेत्रमा कार्यरत संस्थाहरुमध्ये विश्वको सबैभन्दा ठूलो संस्थाको रूपमा चिनिने एम्नेस्टी इन्टरनेशनलको १५० भन्दा बढी मुलुकमा ७१ लाखभन्दा बढी सदस्य तथा सहयोगीहरु रहेको तथ्याङ्क संस्थाको वेबसाइटमा पढ्न पाइन्छ ।

सन्, १९६१ मे २८ का दिन बेलायती कानुन व्यवसायी पिटर बेनेन्सनले थालनी गरेको 'एम्नेस्टी अभियान' नेपालमा 'एम्नेस्टी इन्टरनेशनल' को नामबाट सन् १९६९ मा अधिवक्ता नुतन थपलियाले सुरु गर्नुभएको हो । तत्पश्चातका दिनहरुमा ऋषिकेश शाह, कृष्ण पहाडी लगायतका व्यक्तित्वहरु सक्रिय रहँदै र अलग्गिदै आएको यो संस्था केही समय पहिले ठूलै विवादमा परेको थियो । यो प्रसंगलाई यही थाती राखेर गत हप्ताको प्रतिवेदनमा नेपालको बारे के कस्ता सूचना संकलन गरिएको रहेछ भन्नेतर्फ चर्चा गरौं ।

हाल एम्नेस्टी

इन्टरनेशनल नेपालका ६ हजारभन्दा बढी सदस्यहरु रहेको, यसको अभियानले ४१ जिल्लामा ७१ वटा समूह र ६१ वटा युथ नेटवर्कहरुले संस्थामा आवद्धता लिएर काम गरिरहेको जानकारी संस्थाबाट पाइन्छ । त्यसरी कार्यरत व्यक्ति तथा नेटवर्कबाट संकलित सूचनाका आधारमा तयार पारिएको एम्नेस्टीको प्रतिवेदनअनुसार नेपालमा विक्रम संवत् २०७२ वैशाख १२ गते गएको विनाशकारी भूकम्पको लगत्तै संविधान निर्माण प्रक्रियालाई तीव्रगतिमा अगाडि बढाएको कुरालाई समेटेको छ । प्रतिवेदनमा उल्लेख गरिएअनुसार वार्षिक प्रतिवेदनले विभिन्न देशको मानव अधिकार उल्लंघनको प्रकृतिको बारेमा विश्लेषण अर्थात्, Trend Analysis गरेको छ । नेपालको प्रतिवेदनको कुरा गर्दा एम्नेस्टी लेख्छ, 'असोजमा जारी गरिएको संविधानमा मानव अधिकारका दृष्टिकोणले केही कमी रहेको थियो भने यसमा व्यवस्था गरिएको संघीय संरचनालाई तराई केन्द्रित आदिवासी समूहहरुले अस्वीकार गरे । प्रदर्शनकारी र प्रहरीबीच भएको हिंसात्मक झडपहरुमा ५१ जनाभन्दा बढीको ज्यान गयो । भूकम्पपश्चात्को राहत वितरणमा भएको विभेदले सीमान्तकृत समूहहरु प्रभावित भए भने प्रभावित सबै क्षेत्रमा पुर्ननिर्माणको काममा ढिलाइ भयो । लैङ्गिक, जात, वर्ग, जातीय उत्पत्ति र सांस्कृतिकलगायत आधारमा हुने विभेदहरुले निरन्तरता पाई नै रहे ।'

त्यसैगरी गत हप्ता नै सेफरवर्ड तथा नेपाल मनिटर जसलाई युरोपियन युनियनको आर्थिक सहयोग गर्छ, उक्त एजेन्सीहरुले पनि नेपालमा

नागरिक अधिकारको अवस्था कस्तो छ, द्वन्द्वका सम्भावना के कस्ता छन् र तिनलाई कसरी न्यूनीकरण गर्न सकिन्छ भन्नेबारेमा सूचना प्रदान गर्न सेप्टेम्बर २०१५ देखि नोभेम्बर २०१५ सम्मको तेस्रो-तैमासिक प्रतिवेदन सार्वजनिक गरेका थिए । सो प्रतिवेदनको सारांशअनुसार, 'राजनीतिक दलहरुले गर्ने बन्द तथा हडतालले गर्दा प्रशासनिक सेवामा सर्वसाधारणको पहुँच प्रभावित भई सेवाग्राहीले सेवा पाउन नसकेको देखियो । मधेसी लोकतान्त्रिक मोर्चाको सीमा नाकाबन्द तथा भारतीय नाकाबन्दी एवं त्यसबाट सिर्जित समस्याले गर्दा पनि सेवाग्राहीलाई प्रशासनिकलगायतका सुविधामा सहज पहुँच हुन नसकेको पाइयो ।

दण्डहीनता र पितृसत्तात्मक सामाजिक संरचनाले गर्दा महिलामाथि हुने विभेद, दुर्व्यवहार र हिंसालाई नियन्त्रण गर्न नसकिएको हुँदा त्यस्ता प्रकारका घटना समाजमा बढिरहेको पाइन्छ । यस अवधिमा महिला तथा बालिकामाथि हुने हिंसा तथा यौनिक हिंसाजस्ता गतिविधिहरुसमेत भएको पाइयो ।

साथै, विगतका प्रतिवेदनमा उल्लेख गरिएभै यस अवधिमा जातीय छुवाछूत र विभेदका घटना भएको पाइयो । खासगरी दलित जातिलाई अन्य जातकाले छुवाछूत र भेदभाव गर्ने, सार्वजनिक ठाउँमा गाली बेइज्जती गर्ने घटना यस अवधिमा देखापरे । प्रतिवेदनमा लेखिएको छ, 'मधेसमा लगातार भएको बन्द, सीमा नाकाको धर्ना र नाकाबन्दीले यसका पक्ष र विपक्षमा समुदायबीच भिन्नभिन्न तित्कता

ल्याइरहेको पाइयो । यस सन्दर्भमा मधेस र भारत दुवै जोडिएकोले यसमा नागरिकहरुबीच वैचारिक धुवीकरण ल्याए पनि देखिने गरी सामाजिक सद्भाव नबिगिएको पाइयो । सद्भाव बिगिन नदिनका लागि केही प्रयास भएको पाइयो ।

अघिल्लो प्रतिवेदनमा उल्लेख गरिएभै मधेसमा मधेसी मोर्चाको आह्वानमा भएको आन्दोलनमा हिंसाका गतिविधि बढेका थिए, जसको फलस्वरूप आन्दोलनकारीको मृत्यु हुने, उनीहरु घाइते हुने र भौतिक सम्पत्तिको क्षति हुनेजस्ता घटना यस अवधिमा पनि देखापरे ।'

अन्त्यमा प्रतिवेदन स्पष्ट पार्छ, 'अधिकांश द्वन्द्वपीडितहरुले आंशिक राहतमात्रै पाएको र केही पीडितहरुले भैभै केही पाउन नसकेको भेटियो । उनीहरुको न्याय पाउने आशा भैभै कायम रहेको तर राज्यको त्यसलाई सम्बोधन गर्ने तर्फको क्रियाकलाप निराशाजनक देखिएको छ ।

भूकम्पका पीडितले तत्कालको राहत पाए पनि अल्पकालीन र दीर्घकालीन राहत पाउन सकेका छैनन् । वर्षायाममा पहिरो, असिना, आदिको जोखिममा रहेका पीडितहरु जाडो मौसमको सुरुवातसँगै न्यानो लुगा नहुनु, पर्याप्त खाद्य सामग्रीहरु उपलब्ध नहुनु जस्ता समस्याबाट गुञ्जेको पाइएको छ ।'

अन्त्यमा यतिमात्रै भन्नु छ, विभिन्न अन्तराष्ट्रिय संस्थाहरुले समस्याको पहिचान गरेर स्पष्ट राखिदिँदा पनि समाधान गर्ने तर्फ सम्बन्धित सरकारी निकायहरु तदारकता देखाउँदैनन् भने के नै आशा राख्न सकिँला खै ?

## सहूलियत ऋण कसले पाउने ?

# सुष्मा न्योपाने

असोज अन्तिमबाटै सुरु भएको जाडो अनि बल्लतल्ल विभिन्न सहयोगमा बनाएको जस्ताको अस्थायी घरले मानिसको जनजीवन कष्टकर तुल्याउनमात्र सघायो । चिसोका कारण नवजात शिशु, वृद्ध र रोगीहरुको मृत्यु नै भयो । सरकारले वितरण गरेको 'न्यानो कपडा' ले पनि तिनलाई बचाउन सकेन । कतिपय ठाउँमा त गर्मी सुरु भइसके पनि जाडोका लागि दिइने यस्तो कपडाबापतको रकम पुग्न सकेको छैन । कतिपय ठाउँमा पुगे पनि वितरण हुन सकेको छैन ।

कुनै काम गर्दा त्यसको सिफारिस गर्ने र काम गरिदिने राजनीतिक दल र सरकारी कर्मचारी । त्यो काममा केही शंका लागेमा अनुगमन गर्ने, छानबिन गर्ने पनि तिने । तर पनि काम फत्ते गर्न नसक्ने

उनीहरु नै । यसको मार भने भूकम्पपीडितले बेहोरिरहनुपरेको छ । त्यसैले पनि राहत र पुनःनिर्माण कष्टकर बनिरहेको देखिन्छ ।

यी सबै वास्तविकताबीच पुनःनिर्माण कार्यमा भइरहेको ढिलाइले पीडितको जनजीवन थप कष्टमय बनाइरहेको छ । भदौदेखि नपरेको पानी कहिले परेर सबै बगाउने हो वा चैते हुँदै जस्ताका टहरा उडाउने हो थाहा छैन । उखरमाउलो गर्मीमा जस्ताको तातोबाट कसरी जोगिने हो भन्ने चिन्ता पनि उत्तिकै छ । पुनःनिर्माणका लागि २०७३ वैशाख १२ को साइत किन कुर्नुपरेको हो भन्ने पनि अहिलेसम्म बुझ्न सकिएको छैन । जेठ लागेपछि पानी पर्न सुरु हुन्छ अनि हिउँदमा त हिँड्न नसक्ने पहाडका बाटोबाट कसरी सामग्री जुटाएर घर बन्छ ? पीडितले ऋण गरेर भए पनि छाप्रो ठड्याइसक्थे, त्यो

पनि पाएनन् । सरकारको राहत तथा अनुदान कतै 'आकासको फल, आँखातरी मर' भनेजस्तै हुने त हैन ?

अब पुनःनिर्माण सुरु गर्नु अगाडि केही विषयमा गम्भीरपूर्वक सोच्नु आवश्यक छ । किनकि समस्या विविधखाले छन् । एकथरीको समस्या छ-भूकम्पले घर पूर्ण क्षति भएको छ, वास्तविक पीडित पनि हो तर विभिन्न कारणले परिचयपत्र नै बनेको छैन । अर्काथरी यस्ता छन्- एउटा घर थियो, ४-५ जना दाजुभाइ थिए ।

छुटिएर आ-आफ्नो सुरमा काठमाडौं वा कतै बसेका थिए । अब परिचयपत्र र राहत कतिले पाउने ? घर बनाउन सहयोग गर्दा १ घर बन्ने कि ५ घर ? अर्को समस्या यस्तो पनि छ- घर पक्की छ । भूकम्पले थोरै क्षति गरेको छ । बस्न योग्य छ । तर 'क' वर्गको परिचयपत्र बनाएर अन्य पीडितसरह नै

सहयोग लिएका छन् । अब उनीहरुको २०-३० लाखको घर भत्काएर नयाँ बनाउन सरकारले २ लाख दिने कि नदिने ? अर्काथरी मानिस यस्ता देखिएका छन् जसको फरक फरक स्थानमा २ वा त्योभन्दा बढी घर छन् । एक घर भत्कियो, अर्को जस्ताको तस्तै छ । उनीहरुले सहयोग पाउने कि नपाउने ? अनि कतिपय मानिसको दुईवटा घर थियो । दुवै भत्कियो । सहयोग दुईवटा घरका लागि पाउने कि एउटाका लागि ? कतिपयले ऋण गरेर घर बनाइसके । अब सरकारले त्यस्ता घरवालालाई सहयोग दिने कि नदिने ? समस्या धेरै छन् । १ वर्ष हुन लागेपछि बल्ल सरकारले प्राविधिक खटाएको छ । तर पुनःनिर्माणअघि यस्ता समस्याबारे ध्यान दिइन्छ कि दिइन्न भन्ने प्रश्न पनि उत्तिकै टड्कारो छ ।



# हार्दिक समवेदना हार्दिक समवेदना



जन्मः  
वि.सं. २०११  
(ने.सं. १०७५)

स्व. राम शंकर महर्जन

यस संस्थाका आजीवन सदस्य

**श्री राम शंकर महर्जन**ज्यूको

यही चैत्र २ गते ६१ वर्षको अल्पायुमै असामयिक स्वर्गारोहण भएकोमा

दुःख व्यक्त गर्दै दिवंगत आत्माको चिर शान्तिको लागि

हार्दिक श्रद्धाञ्जली अर्पण गर्दछौं ।

यस दुःखद् घडीमा शोक सन्तप्त परिवारजनमा धैर्य धारण गर्ने


शक्ति प्रदान गरुन् भनी

हार्दिक समवेदना प्रकट गर्दछौं ।

स्वर्गारोहणः  
वि.सं. २०७२/१२/०२  
(ने.सं. ११३६)



जन्मः  
वि.सं. २००४ आपाढ



स्व. ध्रुव महर्जन

यस विचा गुठीका सदस्य शहीदपथ, पाँगा, कीनपा-९ निवासी

**श्री ध्रुव महर्जन**को यही फागुन २४ गते

६८ वर्षको उमेरमा असामयिक देहावशान भएकोले हामी सम्पूर्ण सदस्यहरु

मर्माहित भएका छौं । साथै मृत आत्माको चिर शान्तिको कामना गर्दै

हार्दिक श्रद्धाञ्जली अर्पण गर्दछौं ।

यस दुःखद् घडीमा शोक सन्तप्त परिवारजले धैर्य धारण गर्न सकने शक्ति

प्रदान होस् भनी हार्दिक समवेदना व्यक्त गर्दछौं ।

स्वर्गारोहणः  
वि.सं. २०७२/११/२४



## सोफेस नेपाल

काठमाडौं

## शहिदपथ विचा गुठी

पाँगा, कीनपा वडा नं. ९



"Learning is an experience of being empowered"

# EDUGARTEN

A PRE-SCHOOL & DAY CARE CENTRE

A PRE-SCHOOL IN YOUR CITY

## MONTESSORI SCHOOL

KIRTIPUR-11, KATHMANDU

CONTACT NO: 01-4336670


Email: edugarten @gmail.com



**ADMISSION  
ON- GOING  
THROUGHOUT THE YEAR  
FROM PG TO SKG**



We never teach but  
we love, care, help  
because  
teaching is nothing else  
loving, caring and helping



## Come Feel and Enjoy The Learning



## नेक्रायसंघ काठमाडौंको छैटौं जिल्ला सम्मेलन

काठमाडौं । नेपाल क्रान्तिकारी युवा संघको छैटौं काठमाडौं जिल्ला सम्मेलन शनिबार टोखामा सम्पन्न भयो ।

जिल्ला सम्मेलनको उद्घाटन नेपाल मजदुर किसान पार्टीका केन्द्रीय सदस्य एवं काठमाडौं जिल्ला अध्यक्ष नारायण महर्जनले गर्नुभयो ।

सो अवसरमा अध्यक्ष महर्जनले जनअधिकार प्राप्तिको आन्दोलनमा नेक्रायसंघको उल्लेखनीय भूमिका रहेको चर्चा गर्दै समाजवादी व्यवस्थामात्र कामदार वर्गका जनताले अपेक्षा गरेको आदर्श व्यवस्था भएको बताउनुभयो ।

देशमाथि भारतीय विस्तारवादले नाङ्गो हस्तक्षेप गर्दा पनि शासक दलहरूले विरोधमा एक शब्द बोल्न नसकेको औल्याउँदै त्यस्तो आत्मसमर्पणवादी दलहरू र प्रवृत्तिबाट सजग रहनुपर्ने उहाँको भनाइ थियो । उहाँले नाकाबन्दी पूर्णतया हटेको छैन भन्दै भारतीय शासकहरूले पछि कुनै पनि बेला नाकाबन्दी लगाउन सक्नेतर्फ सचेत पार्नुभयो ।

नेक्रायसंघ छैटौं राष्ट्रिय सम्मेलन तयारी समितिका सहसंयोजक प्रकाश थुसाले युवा आन्दोलनको अबको गन्तव्य समाजवादी गणतन्त्र भएको बताउँदै समाजवादी व्यवस्थाले मात्र कामदार वर्गका युवाहरूको हित गर्ने प्रस्ट पार्नुभयो ।

देशको राष्ट्रिय हित र सार्वभौमिकता जो गाउन नेक्रायसंघले स्थापनाकालदेखि निरन्तर संघर्ष गर्दै आएको उहाँले चर्चा गर्नुभयो ।

छैटौं राष्ट्रिय सम्मेलन



तयारी समितिका सहसचिव पाण्डव सुवालले राष्ट्रिय सम्मेलनको तयारी र युवा कार्यकर्ताहरूको जिम्मेवारीबारे चर्चा गर्नुभयो ।

कार्यक्रममा जनसाहित्य समाज टोखाका अध्यक्ष शैलेश डंगोलले शुभकामना मन्तव्य दिनुभएको थियो ।

नेक्रायसंघ काठमाडौं जिल्ला समितिका अध्यक्ष श्यामकुमार महर्जनको सभापतित्वमा भएको कार्यक्रममा समितिका शैलेन्द्र डंगोल, देवराज डंगोल र सानुबाबु श्रेष्ठले पनि बोल्नुभएको थियो ।

सम्मेलनको बन्द सत्रले शोभालाल श्रेष्ठको अध्यक्षतामा १५ सदस्यीय नेक्रायसंघ काठमाडौं जिल्ला समिति चयन गरेको थियो ।

**कीर्तिपुरमा क्रान्तिकारी युवा संघ पुनःगठन**

कीर्तिपुर । नेपाल मजदुर किसान पार्टीको जनवर्गीय संगठन नेपाल क्रान्तिकारी युवा संघ कीर्तिपुर नगर समिति पुनःगठन गरियो ।

शुक्रबार भएको युवा

भेलाले मधुकर श्रेष्ठको संयोजकत्वमा पाँच सदस्यीय नगर समिति पुनःगठन गरेको हो ।

भेलामा नेपाल मजदुर किसान पार्टीका केन्द्रीय सदस्य नारायण महर्जनले युवाहरू युवा संघमा आवद्ध भई जनता सचेत पार्न अगाडि बढ्नुपर्नेमा जोड दिनुभयो । युवा शक्तिहरू आफ्नै देशको विकासमा लाग्नुपर्ने बेलामा सरकारको अकर्मण्यताले विदेशीन बाध्य बनाएको भन्दै विरोध गर्नुभयो । युवाहरूलाई स्वदेशमै रोजगारको बन्दोबस्त गर्नुपर्ने, बेरोजगार युवाहरूलाई भत्ताको व्यवस्था गर्नुपर्ने नेमकिपाले आवाज उठाउँदै आईरहेको बताउनु भयो । वहाँले युवाहरूको छैटौं राष्ट्रिय सम्मेलन यही चैत ५, ६ र ७ गते सुर्खेतमा हुने सम्मेलनमा सक्रिय सहभागीताको लागि अनुरोध गर्नुभयो ।

मधुकर श्रेष्ठको सभापतित्वमा भएको भेलामा विज्ञान महर्जन, सुमन महर्जन, नेल्सन महर्जनलगायतले युवा गतिविधिबारे बोल्नुभएको थियो ।

## जनसाहित्य सम्मेलन सहयोगीलाई धन्यवाद

काठमाडौं । गत फागुन ७ गते सम्पन्न जनसाहित्य सम्मेलनको नवौं वर्ष सफल भएको अवसरमा शनिबार आयोजित धन्यवाद ज्ञापन तथा प्रशंसापत्र वितरण कार्यक्रम नेमकिपाका विदेश सम्बन्ध प्रमुख एवं सांसद प्रेम सुवालको आतिथ्यमा शनिबार सपना-तीर्थ टोखामा सम्पन्न भयो ।

कार्यक्रममा नवौं जनसाहित्य सम्मेलनका सहयोगीहरूलाई धन्यवाद पत्र वितरण गर्दै सांसद सुवालले साहित्यले समाजको यथार्थ प्रस्तुतिको साथै पुरानो समाज परिवर्तनका लागि जनतालाई उठाउन आह्वान गर्नुपर्ने विचार राख्नुभयो ।

समाजवाद र साम्यवाद नै आदर्श समाज भएको बताउँदै उहाँले उत्पादनका मुख्य साधन र सेवा सामाजिकीकरण, शिक्षा-स्वास्थ्य निःशुल्क र स्वदेशमा रोजगारीको बन्दोबस्त नै आदर्श समाज हुने उल्लेख गर्नुभयो ।

उहाँले समाजलाई अन्धविश्वासबाट मुक्त गरी विज्ञानसम्मत ढंगले अगाडि बढाउनुपर्ने, धुमपान र मद्यपानबाट नयाँ पुस्तालाई बचाउनुपर्ने र टोल बजारको सरसफाइमा ध्यान दिनुपर्नेमा जोड दिनुभयो ।

आर्थिक समानता नै प्रजातन्त्र हुने विचार राख्दै उहाँले भन्नुभयो - 'पूँजीवादमा निजीकरणलाई प्राथमिकता दिइन्छ र महिलालाई विज्ञापनको साधन बनाइन्छ । समाजवादी व्यवस्थामा महिलाको सम्मान गरिन्छ, शिक्षा-स्वास्थ्य र रोजगारीको व्यवस्था सरकारले गर्छ ।

भारतीय विस्तारवादले



नेपालको नदीनाला कब्जा गरी बिजुली उत्पादन गर्न नदिएको, नेपालका शासक पार्टीहरू र सुरक्षा निकायमा समेत भारतको घुसपैठ भएको समाचार चर्चा गर्दै उहाँले भारतीय विस्तारवादविरुद्ध संघर्ष गर्नुपर्ने बताउनुभयो ।

भक्तपुर नपामा ३३ वर्षअघि जनप्रतिनिधिहरूले कुचो बोकेर सफाइ अभियान चलाएको अनुभव सुनाउँदै उहाँले टोखालाई सांस्कृतिक नगर बनाउनुपर्ने र ईटा छापेको सडकमा हल्का र आकस्मिक सवारी साधनमात्र चलाउनुपर्ने आवश्यकता औल्याउनुभयो ।

नेमकिपाका केन्द्रीय सदस्य नारायण महर्जनले जनसाहित्य सम्मेलनले जनतामा साहित्य लेख्ने र पढ्ने संस्कृति विकास भएको र राजनीतिक चेतना अभिवृद्धि भएको विचार राख्नु भयो ।

नेपाल क्रान्तिकारी शिक्षक संघका केन्द्रीय सहसचिव नारायणबहादुर दुवालले आदर्श समाज निर्माण गर्न इमानदार शिक्षकहरूले पढाउनुको साथै विद्यार्थीहरूलाई असल नागरिक बनाउनुपर्ने र अभिभावकलाई पनि

शिक्षित बनाउनुपर्ने विचार राख्नुभयो ।

नेपाल क्रान्तिकारी विद्यार्थी संघका केन्द्रीय सचिव नरेश खत्रीले भारतमा हिन्दू अतिवादी शक्तिले जेएनयुलगायतका विश्वविद्यालयमा विद्यार्थी आन्दोलनमाथि गरिरहेको दमनको विरोध गर्नुभयो ।

इञ्जिनियर समाज नेपालका केन्द्रीय सदस्य इ. सुजन माकले भूकम्पीय जोखिम न्यूनीकरणयुक्त संरचनाहरूको निर्माण गर्न डकमीहरूलाई तालिम दिनुपर्नेमा जोड दिनुभयो ।

नेक्राविसंघका केन्द्रीय सदस्य सृजना सैजुले महिलालाई शिक्षा र राजनीतिक चेतना आवश्यक भएको उल्लेख गर्दै ढ माचर्को अन्तराष्ट्रिय श्रमिक महिला दिवसलाई पुरुष विरुद्धको रूपमा मनाउन नहुने विचार राख्नुभयो ।

कार्यक्रममा जनसाहित्य समाजका अध्यक्ष शैलेश डंगोल, कोषाध्यक्ष रमेश डंगोल, नृत्य प्रशिक्षक दिलमैजु डंगोल, रणबहादुर डंगोल र सुनिता डंगोलले पनि बोल्नुभएको थियो ।

## हार्दिक समवेदना



**जन्म:**

वि.सं. १९८५/१०/१

**स्वर्गारोहण:**

वि.सं. २०७२/११/२७

**स्व. भीमलाल श्रेष्ठ, टोखा**

यस संस्थाका शेयरधनी श्री हरिदास श्रेष्ठ र मीम बहादुर श्रेष्ठका पुजनीय पिता **श्री भीम लाल श्रेष्ठ** ज्यूको ८३ वर्षको उमेरमा असामयिक स्वर्गारोहण भएकोमा दुःख व्यक्त गर्दै दिवंगत आत्माको चिर शान्तिको कामनाको साथ हार्दिक श्रद्धाञ्जली अर्पण गर्दछौं ।

यस दुःखद् घडीमा शोक सन्तप्त परिवारजनमा धैर्य धारण गर्ने शक्ति प्रदान गर्नु भनी हार्दिक समवेदना प्रकट गर्दछौं ।

**मिमिरे बचत तथा ऋण सहकारी संस्था लि.**

**टोखा नगरपालिका वडा - ५**

## कपडा तथा सिलाई व्यवसायी संघको साधारण सभा सम्पन्न

नेपाल कपडा तथा सिलाई व्यवसायी संघ कीर्तिपुरको दोस्रो वार्षिक साधारण सभा चैत्र ३० गते आइतबार कृष्ण क्याटरिङ्ग कीर्तिपुरमा सम्पन्न भयो ।

सो सभाको उद्घाटन प्रमुख अतिथि संस्थाको काठमाडौं जिल्ला उपाध्यक्ष कृष्ण रनपालले पानसमा बत्ती बाली गर्नुभएको थियो ।

त्यसक्रममा प्रमुख अतिथि रनपालले कीर्तिपुर क्षेत्रका कपडा तथा सिलाई व्यवसायीको एकता निरन्तर रहोस् र व्यवसायीको हक अधिकार सुनिश्चित गर्ने प्रतिवद्धता व्यक्त गर्नुभएको थियो ।

संघका अध्यक्ष विमला

श्रेष्ठले संस्थाको वार्षिक प्रतिवेदन पेश गर्नु भएको थियो ।

विमला श्रेष्ठको सभापतित्वमा भएको कार्यक्रममा सल्लाहकार धर्म महर्जन, सचिव आशारत्न बज्राचार्यलगायतले बोल्नुभएको थियो ।

कार्यक्रममा रिभा महर्जनको सहारा कलेक्शन पसलमा केही महिना अघि आगोलागी भई नष्ट भएकोले



मानवीय सेवाको दृष्टिले संस्थाले आर्थिक सहयोग संकलनबाट उठेको रु.४८७०९/- रकम सहयोग प्रदान गरेको थियो ।

स्मरणीय छ, यस संस्थाले सिलाई सम्बन्धी तालिम प्रदान गर्दै आइरहेको छ ।

## सरकारको गलत निर्देशिकाका कारण भूकम्प पीडितलाई मर्का

बैशाख १२ को विनाशकारी भूकम्पले कीर्तिपुर नगरपालिकामा पनि धनजनको क्षति भएको थियो ।

कीर्तिपुर नपा वडा नं. ११ अफ्नै सबैभन्दा प्रभावित क्षेत्र हो । वडा नं. ११ एनजिओ, आइएनजिओ र सरकारको प्रत्यक्ष राहतबाछट टाढा रहेको क्षेत्र हो ।

सरकारद्वारा प्रदान गरिएको भूकम्प पीडित परिचयपत्र र राहत रकम अस्थायी टहराको

लागि १५ हजार र न्यानो लुगाको १० हजार नगद सबै पूर्ण क्षति भएकाले सबैले नपाएको भन्दै फागुन २३ गते वडा कार्यालय ११ मा ताला लगाएको थियो ।

पीडितको माग तत्काल १५ र १० हजार भन्दा पनि पूर्ण क्षति भएकाले पाउनुपर्ने २ लाख अनुदान र सहूलियत ऋणबारे प्रष्ट रुपले पाउनुपर्ने मागलाई चैत्र १ गते कीर्तिपुर नपाका कार्यकारी अधिकृत उद्धव प्रसाद रिजालले

सम्बन्धित वडाको भेलामा अनुदान र ऋण व्यवस्था हुने प्रतिवद्धता भएपछि ताला खुलेको थियो ।

भेलामा दलहरूले सरकारको निर्देशिका पालना गरी राहतको रकम व्यवस्थित बाँडेको तर कुनै माफी नलिएको प्रष्ट पारेको थियो ।

सरकारको गलत निर्देशिकाका कारण सबै भूकम्प पीडितलाई मर्का पारेको स्पष्ट पारेको थियो ।



## साहित्य स्तम्भ

कविता

- हरिहर तिमिल्सिना

## छिमेकी र हाइब्रिड गिद्ध

मैले हाँसेको उसलाई मन पर्दैन  
मेरो चैन र खुसी उसका तनाव हुन्  
मैले अरुसित बोल्दा उसको बोली बन्द हुन्छ

दुःख साथ भन्छु-  
मेरो छिमेकी डाहाडे छ, दुष्ट छ  
ऊ विना रोकतोको मेरो घरभित्र घुस्छ र  
बहुमूल्य गहना लुटेर लान्छ  
मेरो खेतबारीको साँघ मिचेर  
मलाई थर्काउँछ  
म चुहिएको छानो टाल्न चाहन्छु  
उसलाई मैले मेरो छानो टालेको मन पर्दैन  
म पुरानो घर भत्काएर नयाँ घर बनाउन चाहन्छु  
उसलाई मेरो नयाँ घर बनाउने सोच मन पर्दैन।  
घरी मेरो भाइलाई उचाल्छ र मलाई सिध्याउँछ भन्छ  
घरी मेरा छोराछोरी उचाल्छ र मेरो आँगन भत्काउन लगाउँछ

साला ! मेरै गाग्रीको पानीले त्यसको प्यास मेटिन्छ  
त्यसलाई जन्माएर बेवारिस छोड्ने त्यसकी आमालाई बचाउन  
पटकपटक मैले नै रगत दिनुपर्छ।  
मालिकको जूताको तलुवा चाटेर  
मालिककै जूठोपुरोमा हुर्केको हिजोको दास  
आज आफूलाई मालिक भन्छान्छ  
मेरो खेत, खलियान र गोठ उसकै बाउको विर्ता हो भन्छान्छ  
कृतघ्न छ साला !  
नीच भन्दा पनि नीच छ।  
मैले देउता थापेको ठाउँमा विष्टयाउँदै हिँड्छ  
मैले फूल रोपेको ठाउँमा थुक्दै हिँड्छ।  
सधैँ बुद्ध बुद्ध जपी हिँड्ने  
हाइब्रिड गिद्ध हो मेरो छिमेकी  
गिद्धले त जिउँदालाई कहिल्यै आक्रम गदैन  
बरु जीवजन्तुको सिनो खाएर वरिपरिको दुर्गन्ध हटाउँछ  
यो के दशा आइलाग्यो मलाई  
कस्तो हाइब्रिड गिद्धको फेला परे म  
जसलाई आफ्नै छिमेकीको आँसु मनपर्छ  
जिउँदा मानिसको मासु मनपर्छ।

## संयुक्त अमेरिकी साम्राज्यवाद विरुद्ध उत्तर कोरियाप्रति ऐक्यवद्धता

भक्तपुर । प्रजग कोरियाविरुद्ध संरा अमेरिकी साम्राज्यवाद र दक्षिण कोरियाली कठपुतली सरकारद्वारा संयुक्त रूपमा गरिएको आक्रामक सैन्य युद्ध अभ्यासविरुद्ध कोरियाली जनताको संघर्षप्रति न्यायप्रेमी नेपाली जनताको तर्फबाट बुधबार आयोजित कार्यक्रममार्फत ऐक्यवद्धता प्रकट गरेको छ।

कोरिया पुनःएकीकरण सहयोग समिति र कोरिया अध्ययन मण्डलको संयुक्त आयोजनामा भक्तपुरमा आयोजित ऐक्यवद्धता सभामा विश्व साम्राज्यवादविरुद्धी कोरियाली जनताको साहसिक संघर्षप्रति ऐक्यवद्धता व्यक्त गरेको हो।

कार्यक्रममा प्रमुख अतिथि तथा नेपाल मजदुर किसान पार्टीका अध्यक्ष नारायणमान बिजुक्छे (रोहित)ले प्रजग कोरिया र संरा अमेरिकाबीच युद्धविराम भंग भएको र कुनै पनि बखत साम्राज्यवादी शक्तिबाट आणविक हमला हुन सक्ने खतरा रहेको औल्याउँदै आफ्नो देशको सार्वभौमिकता रक्षाका लागि कोरियाली जनताले प्रत्याक्रमणको सम्पूर्ण तयारी गरेको प्रष्ट पार्नुभयो। उहाँले देशभक्त कोरियाली जनतासँग साम्राज्यवादविरुद्ध लड्नु बाहेक विकल्प नभएको बताउनु भयो।

प्रजग कोरिया कमजोर भएको भए अमेरिकी साम्राज्यवादले इराक र लिवियामा जस्तै तत्काल आक्रमण गर्ने उल्लेख गर्दै अध्यक्ष बिजुक्छेले क्षेत्रफल र जनसंख्यामा सानो भएर पनि संसारको शक्तिशाली देशलाई हाँक दिनु



चान्चुने कुरा नभएको बताउनु भयो। 'आफ्नो देशविरुद्ध हमला गर्न खोज्ने कुनै पनि शक्तिको सामना गर्ने र देशको सार्वभौमिकता रक्षाका लागि सदा तयार रहने कोरियाली जनताको उच्च भावनाबाट हामीले सिक्नुपर्छ' उहाँले भन्नुभयो।

अध्यक्ष बिजुक्छेले देशको सार्वभौमिकता र स्वतन्त्रता रक्षाको लागि संघर्ष गर्ने नयाँ पुस्ता तयार गर्ने जिम्मेवारी शिक्षक तथा प्राध्यापकहरूको रहेको चर्चा गर्दै विदेशी शक्तिको दास होइन आफ्ना देशभक्तिको भावना नयाँ पुस्तालाई दिनुपर्नेमा जोड दिनुभयो।

उहाँले जनताको जीवनस्तर राम्रो हुँदैमा देश नजोगिने उदाहरण दिँदै इज्जत र सम्मानपूर्वक जीउनका लागि सार्वभौमिकता रक्षा गर्नुपर्ने बताउनुभयो। तर नेपाली जनतालाई यसरी राजनैतिक प्रशिक्षण नदिइएकोले भारतीय विस्तारवादसामु पटकपटक झुकेको उहाँले उल्लेख गर्नुभयो।

अध्यक्ष बिजुक्छेले विश्व साम्राज्यवादविरुद्ध संसारका अत्यन्त

बहुमत जनता एकजुट भइरहेको चर्चा गर्दै न्याय र शान्तिका लागि कोरियाली जनताको लडाईँप्रति नेमकिपाको तर्फबाट ऐक्यवद्धता प्रकट गर्नुभयो।

कार्यक्रममा विशेष अतिथि नेपालस्थित प्रजग कोरियाली राजदूत किम योङ हकले आफ्नो देशमाथि सम्भावित संरा अमेरिकी हमलाको सशक्त प्रतिकारका लागि हाइड्रोजन बमको परीक्षण गरेको प्रष्ट पार्दै देशको सार्वभौमिकता रक्षाको लागि जस्तोसुकै कठिन युद्ध लड्नु कोरियाली जनता तयार रहेको बताउनु भयो। उहाँले सन् १९५० देखि १९५३ सम्मको युद्धमा पनि कोरियाली जनताले अमेरिकी साम्राज्यवादलाई हराएको उल्लेख गर्दै अबको युद्धमा संसारका न्यायप्रेमी जनताले अमेरिकी साम्राज्यवादको लज्जास्पद हारको स्वागत गर्ने विश्वास व्यक्त गर्नुभयो।

कोरिया पुनः एकीकरण सहयोग समितिका अध्यक्ष प्रेम सुवालले अमेरिकी साम्राज्यवादकै कारण विश्वमा अशान्ति छाएको बताउनुभयो। उहाँले प्रजग

कोरियाविरुद्ध अमेरिकी साम्राज्यवादले दक्षिण कोरियाली कठपुतली सरकारलाई हातमा लिएर बारम्बार सैन्य अभ्यास गरिरहेको चर्चा गर्दै सैन्य अभ्यासको अर्थ युद्ध घोषणा नै भएको बताउनुभयो। उहाँले युद्धमा देशभक्त कोरियाली जनताको जीत हुने विश्वास व्यक्त गर्नुभयो।

कोरिया अध्ययन मण्डलका अध्यक्ष चैत्यराज शाक्यले कुनै पनि देशको राज्यव्यवस्थाबारे निर्णय गर्ने अन्तिम अधिकार सोही देशका जनतामा हुने स्पष्ट पार्दै प्रजग कोरियाविरुद्धको अमेरिका र दक्षिण कोरियाको आक्रामक सैन्य अभ्यास अन्तर्राष्ट्रिय कानुनविपरीत रहेको बताउनुभयो।

त्यस्तै कोरिया अध्ययन मण्डलका सदस्य धिरेन्द्रमान बिजुक्छेले जुद्धे विचारधारामा आधारित कोरियाली समाजवादबारे चर्चा गर्दै देशको स्वाधीनता र स्वतन्त्रताको लागि लामो समयदेखि कोरियाली जनताले लडाईँ लडेको र अबको लडाईँमा पनि विजय प्राप्त गर्ने विश्वास व्यक्त गर्नुभयो।

कार्यक्रममा कोरिया पुनः एकीकरण सहयोग समितिका अध्यक्ष सुवालले कोरियाली जनताको संघर्षप्रति समर्थन गर्दै उक्त सभाबाट एकमतले पारित गरेको ऐक्यवद्धता पत्र महामहिम राजदूत हकलाई हस्तान्तरण गर्नुभयो र उक्त पत्र उहाँमार्फत कोरियाली मजदुर पार्टीका प्रथम सचिव तथा कोरियाली जनसेनाका सर्वोच्च कमाण्डर महामहिम किम जोङ उनसमक्ष पुर्‍याउन आग्रह पनि गर्नुभयो।



TURNERS PATHSHALA

WE HAVE :

- Child friendly environment
- Montessori based lab
- Calorie analyzed food
- Health Checkups
- Trained staffs & facilitators

Hurry up for Admission!!! Day Care  
LIMITED SEATS AVAILABLE!!! Play Group &  
Nursery

Phone no. : 01-4331574

Email : [turners.pathshala@gmail.com](mailto:turners.pathshala@gmail.com)

Kirtipur-17, Bahirigaun



# नेपाल कर्मचारी समाजको राष्ट्रिय भेला सुर्खेतमा

भक्तपुर । नेपाल कर्मचारी समाजको दोस्रो राष्ट्रिय भेला चैत ६ गते सुर्खेतमा हुने भएको छ ।

भेलाको तयारीको क्रममा शनिबार नेपाल कर्मचारी समाज केन्द्रीय समितिको बैठक बस्यो । बैठकमा प्रशिक्षण दिँदै नेपाल मजदुर किसान पार्टीका केन्द्रीय सचिव सुनिल प्रजापतिले शासक दलहरूबीच कर्मचारी नियुक्तिमा हुने भागबण्डाको नेमकपाले विरोध गर्दै आएको बताउँदै उचित पदमा योग्य व्यक्तिलाई राख्नुपर्नेमा जोड दिनुभयो ।

नेमकपाले संख्यालाई भन्दा पार्टीको सिद्धान्तलाई जोड दिँदै आएको चर्चा गर्दै उहाँले सबै कर्मचारी आ-आफ्नो क्षेत्रमा योग्य हुनु पर्ने बताउनुभयो ।

उहाँले भन्नुभयो, 'ट्रेड

युनियन दर्ता गर्न पाँचहजार कर्मचारीको हस्ताक्षर बुझाउनुपर्ने प्रावधान प्रजातन्त्र विरोधी हो । विचारलाईभन्दा संख्यालाई महत्त्व दिनु गलत हो । पूँजीवादी व्यवस्थामा कुनै पनि निर्वाचनको हारजितको निर्णय पैसा र शक्तिले गर्ने हुँदा कामदार वर्गका जनताको निम्ति निर्वाचन शासकहरू फेर्ने औपचारिक प्रक्रियामात्रै हुने गर्छ ।'

इमानदार व्यक्तिहरू राजनीतिमा आउनुपर्ने आवश्यकता औल्याउँदै उहाँले भन्नुभयो, 'इमानदार व्यक्ति राजनीतिमा नआए राजनीति गुण्डा र तस्करहरूको हातमा जाने खतरा छ ।'

कर्मचारीहरू इमानदार भई देश र जनताको सेवामा लाग्नुपर्नेमा उहाँले जोड दिनु भयो ।

## अरनिकोकृत.....

समारोहमा चीनका संस्कृति विभाग प्रमुखले संस्कृतिविद् जोशीद्वारा लिखित पुस्तकले चीन र नेपालको सांस्कृतिक धार्मिक एकताको सम्बन्ध प्रष्ट पार्ने बताउनुभयो ।

नेपालभाषा एकेडेमीका चान्सलर चित्तरञ्जन नेपालीको सभापतित्वमा भएको कार्यक्रममा सदस्य सचिव मल्ल के. सुन्दरले कार्यक्रमबारे र नेपालभाषा एकेडेमी स्थापनादेखि हालसम्मको स्थितिबारे अवगत गराउँदै स्वागत गर्नुभएको थियो ।

कार्यक्रम शशीकला मानन्धरले संचालन गर्नुभएको थियो ।

## अध्यक्ष.....

उहाँले श्रीलंकाली जनताले भारतीय एकाधिकार पूँजीको थिचोमिचोविरुद्ध संघर्ष गरे जस्तै नेपाली जनता पनि भारतीय शासक वर्गको हस्तक्षेपकारी व्यवहारविरुद्ध लडिरहेको बताउनुभयो ।

उहाँले भन्नुभयो, 'भारतका शासक वर्गले श्रीलंकालाई जातिको आधारमा विभाजन गर्न खोजे जस्तै नेपाललाई पनि जात, भाषा र क्षेत्रको आधारमा विभाजन गर्न खोजिरहेको छ ।'

भेटघाटमा जेभीपीका आर्थिक विभाग सचिव एवं श्रीलंकाली संसदको सार्वजनिक लेखा समितिका सभापति हान्दुनिट्टीले जस्तै जटिल परिस्थितिमा पनि देश विभाजन

गर्ने षडयन्त्रविरुद्ध लडाईं जारी राख्नु पर्ने बताउनुभयो ।

भारतीय विस्तारवादले श्रीलंकालाई व्यापारको नाममा आफ्नो उपनिवेश बनाउन खोजेका चर्चा गर्दै उहाँले भन्नुभयो, 'अहिले एक्का सम्झौताको नाममा भारतले श्रीलंकालाई आफ्नो आर्थिक उपनिवेश बनाउन खोजिरहेको छ, जेभीपी त्यसविरुद्ध संघर्ष गरिरहेको छ ।'

बुद्धको देश नेपाल र नेपाली जनताप्रति श्रीलंकाली जनताको विशेष सम्मान भएको बताउँदै हान्दुनिट्टीले भारतीय विस्तारवादले श्रीलंका र नेपाललाई समान प्रकारका थिचोमिचो गरिरहेको र त्यसकारण भारतीय विस्तारवादविरुद्ध नेपाली जनताको संघर्षप्रति श्रीलंकाली जनताको सधैं ऐक्यबद्धता हुने बताउनुभयो ।

## त्रिवि.....

लगाउन अनुमति प्रदान गर्नुभयो । त्यसक्रममा ओलीले राष्ट्रकवि घिमिरेलाई दोसल्ला र माला लगाई सम्मान गर्नुभयो ।

कार्यक्रममा प्रमुख अतिथि विद्यादेवी भण्डारीले त्रिविले शिक्षाको ज्योति फैलाउन र युवालाई नविनतम ज्ञानले सम्पन्न गर्न आवश्यक रहेको बताउनुभयो । वहाँले त्रिविको आन्तरिक समस्या र चुनौतीको सामना गर्नु राज्यको दायित्व अनिवार्य रहेको बताउँदै सबै नागरिक राष्ट्र निर्माणमा लाग्न आग्रह गर्नुभयो ।

त्यसैगरी प्रम एवं कुलपति ओलीले त्रिविले उचित

तराईको आन्दोलनप्रति लक्षित गर्दै उहाँले भन्नुभयो, 'नेमकपा तराईका कामदार वर्गका जनताको पक्षमा छ । भारतको निर्देशनमा मधेसी दलहरूले उठाएको मागको नेमकपा विरोध गर्छ । तराई आन्दोलन काम गरी खाने मधेसी जनताको हितमा छैन । अङ्गीकृत नागरिकलाई देशको मुख्य मुख्य पदमा पुऱ्याउनु देशको हितविपरीत हुनेछ ।'

भारत र चीनलाई हेर्ने दृष्टि सम्मान हुनुपर्ने विचार राख्दै उहाँले नेपालको सार्वभौमिकतामा भारतीय शासक वर्गबाट खतरा रहेको चर्चा गर्नुभयो ।

समाजका केन्द्रीय अध्यक्ष गौतमप्रसाद लासिवाले भेलाको तयारीबारे जानकारी गराएको उक्त कार्यक्रममा समाजका सदस्यहरूले पनि आ-आफ्नो विचार राख्नुभएको थियो ।

समयमा उचित सम्मान गरेको भन्दै उचित व्यक्तिलाई सम्मान गर्न चुक्न नहुने र सम्मान गर्न योगदान नपुगेकालाई हल्का ढंगले सम्मान गर्नु हुँदैन भने २ वटा विशेष सुझाव दिँदै सचेत पार्नुभयो ।

त्रिवि राष्ट्रिय रूपले महत्त्वपूर्ण योगदान रहेकोमा प्रष्ट पार्दै माधव घिमिरेको 'गौरी' महाकाव्य र 'नेपाली कहाँ रहला नेपाल नै नरहे' कविताको देशभक्ति भावनाले प्रभावित पारेको बताउनुभयो ।

कार्यक्रममा रेक्टर डा. सुधा त्रिपाठीले घिमिरे र राईको परिचय सहित योगदानको गुणाणुवाद प्रस्तुत गर्नुभएको थियो ।

कार्यक्रममा स्वागत गर्दै त्रिविका उपकुलपति प्रा.डा.तीर्थ खनियाले त्रिविको प्रगति विवरण पेश गर्दै त्रिविलाई राष्ट्रिय विश्वविद्यालयमा रूपान्तरण गर्नुपर्ने बताउनुभयो ।

विभिन्न देशका विश्वविद्यालयसँग सु-सम्बन्ध राखी देशको हितमा थप योगदान दिनसक्ने बताउनुभयो । वहाँले भूकम्पबाट क्षति भएको त्रिवि निर्माण गर्न ९ अर्ब ४३ करोड बजेट आवश्यक रहेको त्यस अवसरमा पेश गर्नुभयो ।


राष्ट्रकवि माधवप्रसाद घिमिरेले हामीमाथि गरिएको सम्मान सम्पूर्ण साहित्यकारहरूको सम्मानको रूपमा लिएको बताउनु भयो । नेपालको भाषा र साहित्यको विकासमा थप प्रेरणा मिल्ने बताउँदै ९७ वर्षको उमेरमा पनि महाकाव्य लेख्दै गरेको खुलासा गर्नुभयो ।

# विश्व मृगौला दिवस र नेपालमा मृगौला रोग

आज विश्व मृगौला दिवस नेपालमा पनि विभिन्न चेतनामूलक कार्यक्रम गरी मनाइँदैछ । विश्व स्वास्थ्य संगठनले मार्च १० लाई विश्व मृगौला दिवसको रूपमा मनाउने घोषणा गरेसँगै नेपालमा पनि हरेक वर्ष यो दिवस मनाउन थालिएको हो ।

दिवसको यस वर्षको नारा 'मृगौला रोग र बालबालिका, मृगौला रोग नियन्त्रणमा तत्काल सक्रिय बनौं' रहेको छ । केही वर्षयता संसारभर मृगौला रोगीहरूको संख्या बढ्दै गएको छ ।

नेपाल लगायतका बिकासोन्मुख मुलुकहरूमा पनि मृगौला रोगीहरूको




संख्या अत्यन्त चुनौतिपूर्ण रूपमा बढेको छ ।

मृगौला रोगको शीघ्र पहिचान तथा र त्यसको समयमै निदान नै मृगौला स्वास्थ्य राख्ने मुख्य उपाय हो । मृगौला स्वास्थ्य राख्न हरेक दिन कम्तीमा तीन लिटर पानी पिउनुपर्छ, मधुमेह र उच्च रक्तचापलाई सन्तुलनमा राख्नुपर्छ ।

धुमपानको आदत भएका, ५० वर्ष भन्दा माथिका बयस्कहरू र मृगौलामा समस्या भएकाहरूलाई मृगौला रोगको खतरा बढी हुनेभएकाले हरेक वर्ष अनिवार्य रूपमा मृगौला परीक्षण गर्नुपर्छ ।

मृगौला रोग लागिसकेपछि यसको उपचार अत्यन्त महँगो भएकाले समयमै मिर्गौला परीक्षण गरी रोगको निदान र उपचार गर्नु बुद्धिमानी हुन्छ ।

बिलासितापूर्ण जीवन जिउने र सुविधा भोगी



डा. बिष्णु पहारी  
कन्सल्ट्यान्ट, नेफ्रोलोजी  
ग्राण्डी अन्तराष्ट्रिय  
अस्पताल

जीवनशैलीले मोटोपनासँगै मृगौलाको समस्याहरू बढ्दै

गएकाले सन्तुलित खाना सरल जीवनशैली र पर्याप्त मात्रामा व्यायाम गर्नुपर्छ बिहान वा बेलुका कम्तिमा ३० देखि ४५ मिनेट हिँडडुल गर्नु अनिवार्य छ । संचारमाध्यमहरूको सक्रियता र विभिन्न सचेतना कार्यक्रमहरूका कारण बढ्दो जनचेतनास्तरले पछिल्लो समयमा उपचारको दायरामा आउनेहरूको संख्यापनि उल्लेख्य रूपमा बढेको छ ।

पछिल्ला दिनहरूमा मृगौलाले काम गर्न छाडेको उपचारका लागि अस्पतालमा आउनेहरूमा बैदेशिक रोजगारीका लागि खाडिका विभिन्न मुलुकमा गएर फर्कीएका नेपालीहरूको संख्या पनि ठूलो छ । खाडिका देशहरूमा पिउने पानीको अभाव र कडा परिश्रम गर्ने र सो अनुसार पर्याप्त पानी नपिएका कारण धेरै नेपालीहरूको मृगौला फेल हुने गरेको छ ।

त्यसमाथि खाडिका

देशहरूमा हरियो सागसब्जी भन्दा माछा मासु तुलनात्मक रूपमा सस्तो हुनेभएकाले नेपालीहरूले खानामा अत्यधिक माछामासु प्रयोग गर्ने गरेकाले पनि मृगौलामा समस्या देखिने गरेको पाइएको छ ।

मृगौला उपचार सम्भव नभएपछि अर्को विकल्पको रूपमा प्रत्यारोपण गर्नुपर्ने हुन्छ । नेपालमा मृगौला प्रत्यारोपणका लागि सामान्यतः साढे तीन लाखदेखि पाँच लाख रुपैयाँसम्म खर्च हुन्छ । प्रत्यारोपणका लागि मृगौला दाता आफ्नो नजिककै नाताबाट हुनुपर्छ, जुन सहज काम होइन । प्रत्यारोपण गरिसकेपछि खाने औषधी र प्रत्यारोपण अघिको डायलायसिसको खर्च समेत सामान्य नेपालीले धान्न सक्ने अवस्था छैन ।

संसारभर १० प्रतिशत मानिस मृगौला सम्बन्धी समस्याबाट पीडित छन् । यस तथ्याङ्कको आधारमा नेपालमा पनि कुल जनसंख्याको १० देखि १३ प्रतिशत करिब २७ लाख मानिसमा मृगौला सम्बन्धी समस्या भएको अनुमान गर्न सकिन्छ । जसमध्ये १० प्रतिशत अर्थात् दुई लाख ७० हजार जनाको मृगौला बिग्रने गरेको छ भने प्रत्येक वर्ष दुई हजार सात सयको मृगौला पूर्ण रूपमा फेल हुने गरेको विश्व स्वास्थ्य संठनले जनाएको छ ।

## जाँड-रक्सी

को कुलत थाहै नदिई छुटाउन

टाड-कम्मरको दुःखाई निको पार्ने

घुँडाको दुखाई निको पार्ने

मोटोपना तुरुन्तै घटाउन/बढाउन

चार्या-पोतो, डण्डीफेर, चाउरीपना,

गर्भावस्थापछिको पेटको किरा हटाउन

पुरुष यौन उत्तेजना बढाउन, लिङ्गको

लम्बाई तथा मोटाई बढाउन

स्तन घटाउन तथा बढाउन

कपाल कर्न तुरुन्तै रोक्न

## फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट  
कीर्तिपुर, बाहिरोगाउँ  
फोन नं. ४३३६७०१, ९८०३५०२२५९

धुम्रपान  
स्वास्थ्यको लागि  
हानिकारक छ ।

## सांस्कृतिक, धार्मिक र प्राकृतिक

## सम्पदाको रक्षा गरौं, राष्ट्रिय

## स्वाभिमानको रक्षा गरौं ।



नेपाल सरकार  
सूचना तथा सञ्चार मन्त्रालय  
सूचना विभाग